

दिनांक-22.05.2024

समय-7.10एएम

प्रादेशिक समाचार
आकाशवाणी, भोपाल

मुख्य समाचार :-

- लोकसभा चुनाव के 5वें और छठवें चरण के लिये चुनाव प्रचार हुआ तेज।
- प्रदेश में 4 जून को होने वाली मतदान के लिये तैयारियां जारी।
- मौसम विभाग ने प्रदेश में 25 मई तक लू के लिये अलर्ट किया जारी।
- आईपीएल क्रिकेट में कोलकाता नाइट राइडर्स पहुंचा फाइनल में। आज राजस्थान रॉयल्स और आरसीबी के बीच होगा एलीमीनेटर मुकाबला।

चुनाव रैली

लोकसभा चुनाव के छठे और सातवें चरण के लिए विभिन्न राजनीतिक दलों के नेता चुनाव प्रचार कर रहे हैं। आज प्रधानमंत्री और भारतीय जनता पार्टी के वरिष्ठ नेता नरेंद्र मोदी उत्तर प्रदेश के बस्ती और श्रावस्ती संसदीय क्षेत्रों में रैलियां करेंगे। भाजपा नेता और उत्तर प्रदेश के मुख्यमंत्री योगी आदित्यनाथ जौनपुर, बस्ती, सुल्तानपुर, सिद्धार्थ नगर और बलरामपुर जिलों में जबकि भाजपा नेता और मध्यप्रदेश के मुख्यमंत्री मोहन यादव महाराजगंज, कुशीनगर और जौनपुर में चुनाव प्रचार करेंगे। बहुजन समाज पार्टी की प्रमुख मायावती सुल्तानपुर में और समाजवादी पार्टी प्रमुख अखिलेश यादव आजमगढ़ में रैली करेंगे।

मतगणना तैयारियां-प्रदेश

प्रदेश में चार चरणों में हुए लोकसभा चुनाव की मतगणना चार जून को होगी इसके लिए हर स्तर पर तैयारियां की जा रही हैं। गुना जिले में गुना और राजगढ़ लोकसभा सीट की मतगणना होना है। इसके लिए सभी 4 विधानसभा क्षेत्रों- बमोरी, गुना, चांचौड़ा व राघौगढ़ के लिए मतों की गणना के लिये नोडल अधिकारी प्रशिक्षण कार्यक्रम कल संपन्न हुआ। मतगणना से संबंधित जिला स्तरीय स्टेपिंग कमेटी की बैठक का आयोजन आज शाम को जिला कलेक्ट्रेट कार्यालय में किया जायेगा। बैठक में राष्ट्रीय मान्यता प्राप्त राजनैतिक दलों के सदस्य एवं शासकीय अधिकारीगण उपस्थित रहेंगे। खण्डवा में मतगणना कार्य हेतु नियुक्त गणना पर्यवेक्षक, गणना सहायकों एवं माईक्रो आब्जर्वर को 24 मई को प्रशिक्षण दिया जायेगा। प्रशिक्षण कलेक्ट्रेट सभाकक्ष में आयोजित होगा। यह प्रशिक्षण जिला स्तरीय मास्टर ट्रेनर्स द्वारा दिया जायेगा। वहीं ग्वालियर संसदीय क्षेत्र में शामिल ग्वालियर जिले के सभी 6 विधानसभा निर्वाचन क्षेत्रों की मतगणना के लिये तैनात किए गए अधिकारियों व कर्मचारियों को कल जीवाजी विश्वविद्यालय के अटल सभागार में प्रथम चरण का प्रशिक्षण दिया गया। इस बीच अपर मुख्य निर्वाचन पदाधिकारी राजेश कौल ने कल शासकीय पॉलीटेक्निक महाविद्यालय मंडला पहुंचकर स्ट्राग रूम तथा मतगणना की तैयारियों के संबंध में आवश्यक निर्देश दिए।

माखनलाल विवि

भोपाल के माखनलाल चतुर्वेदी राष्ट्रीय पत्रकारिता एवं संचार विश्वविद्यालय को प्रमुख समाचार पत्रिका "द वीक" द्वारा भारत के सर्वश्रेष्ठ विश्वविद्यालयों के नवीनतम सर्वेक्षण में राज्य संचालित बहु-विषयक विश्वविद्यालयों में 27 वां स्थान दिया गया है। हंसा के सहयोग से किए गए शोध सर्वेक्षण में एमसीयू को भारत के 100 सर्वश्रेष्ठ विश्वविद्यालयों में "77 वें रैंक" पर सूचीबद्ध किया गया है। एशिया की पहली और भारत की सबसे बड़ी मीडिया यूनिवर्सिटी पश्चिम क्षेत्र के शीर्ष विश्वविद्यालयों में भी 15 वें स्थान पर है। रैंकिंग का स्वागत करते हुए विश्वविद्यालय के कुलपति प्रो. के.जी. सुरेश ने विश्वविद्यालय की निरंतर वृद्धि का श्रेय टीम वर्क को दिया और कहा कि ऐसी रैंकिंग संकाय, कर्मचारियों और छात्रों के मनोबल को बढ़ाने में मदद करती है।

कृषि समीक्षा-इंदौर

कृषि तथा इससे जुड़े क्षेत्रों में इंदौर संभाग प्रदेश में एक बेहतर उदाहरण पेश करता है। इस उपलब्धि को और आगे बढ़ाने के लिए जरूरी है कि अधिक से अधिक किसानों को परम्परागत खेती की बजाय आधुनिक एवं लाभप्रद खेती से जोड़ा जाये। यह विचार कल कृषि उत्पादन आयुक्त एस.एन. मिश्रा ने संभाग स्तरीय समीक्षा बैठक में व्यक्त किए। उन्होंने कहा कि संभाग की कृषि उपज मंडियों को हार्डटेक एवं कैशलेस बनाया जाये। थाई अमरुद, ड्रेगन फ्रूट, स्ट्राबेरी सहित अन्य लाभप्रद फलों का रकबा बढ़ाया जाये। बैठक में गत रबी सीजन की उपलब्धि तथा आगामी खरीफ सीजन की तैयारियों की समीक्षा की गयी। बैठक के दौरान कलेक्टर इंदौर आशीष सिंह सहित संभाग के जिलों के कलेक्टरों ने कम लागत में अधिक

उत्पादन लेने, किसानों की आमदनी बढ़ाने, उत्पादन और उत्पादकता बढ़ाने के लिए किये जा रहे नवाचारों की जानकारी दी।

नर्सिंग घोटाला

प्रदेश के नर्सिंग कॉलेज घोटाले की जांच कर रहे सीबीआई अधिकारियों के भ्रष्टाचार के मामले में सीबीआई ने कल 10 नए आरोपी घोषित किए हैं। इनमें सीबीआई के डीएसपी और एक इंस्पेक्टर शामिल हैं। इसके बाद अब सीबीआई के चार अधिकारियों को मिलाकर आरोपियों की कुल संख्या 23 हो गई है। अब तक सीबीआई के दो इंस्पेक्टर और एक निरीक्षक गिरफ्तार हो चुके हैं, वहीं कल इस मामले में डीएसपी आशीष प्रसाद को भी आरोपी बनाया गया है। उल्लेखनीय है कि मद्रास उच्च न्यायालय के निर्देश पर अक्टूबर 2022 से सीबीआई की टीम प्रदेश के 364 नर्सिंग कॉलेजों की जांच कर रही थी। इसमें यह देखा जा रहा था कि कॉलेज मापदंड के अनुसार संचालित हो रहे हैं या नहीं।

भोजशाला

धार की ऐतिहासिक भोजशाला में भारतीय पुरातत्व सर्वेक्षण (एएसआई) टीम का सर्वे कल 61वें दिन भी जारी रहा। एएसआई की 10 अधिकारियों की टीम ने 30 श्रमिकों के साथ करीब 9 घंटों तक सर्वे किया। मंगलवार होने के कारण गर्भगृह में पूजा पाठ हुआ, इस दौरान टीम ने बाहर के परिसर में सर्वे कर तथ्य जुटाए। इस दौरान भोजशाला के भीतरी भाग में सर्वे के तहत वीडियोग्राफी, फोटोग्राफी, क्लीनिंग और ब्रशिंग का कार्य हुआ। उत्तर और दक्षिण क्षेत्र में सर्वे के तहत पहले मिट्टी हटाई गई। उत्तर दिशा में मुख्य रूप से तीन फीट तक और खुदाई की गई। यहां अब 20 फीट तक खुदाई हो चुकी है। इसमें सामान्य पत्थर व अवशेष ही मिले हैं। इस तरह से दिनभर उत्तर और दक्षिण भाग में भी खुदाई का कार्य चलता रहा।

राष्ट्रीय शिक्षक पुरस्कार-शब्द

उच्च शिक्षा सचिव संजय मूर्ति ने कल उच्च शिक्षा में राष्ट्रीय शिक्षक पुरस्कार 2024 के नामांकन के लिए एक पोर्टल की शुरुआत की। यह पुरस्कार तकनीकी और गैर-तकनीकी उच्च शिक्षा संस्थानों और पॉलिटेक्निक संस्थानों के शिक्षकों को प्रदान किए जाएंगे। शिक्षा मंत्रालय ने कहा कि चयनित विजेताओं को 5 सितंबर को पूर्व राष्ट्रपति डॉ. सर्वपल्ली राधाकृष्णन की जयंती के उपलक्ष्य में शिक्षक दिवस पर सम्मानित किया जाएगा। मंत्रालय ने बताया कि नामांकित व्यक्ति के पास स्नातक और स्नातकोत्तर स्तर पर पूर्णकालिक शिक्षण का कम से कम पांच साल का अनुभव होना चाहिए। नामांकन जमा करने की आखिरी तारीख 20 जून है।

आज अहमदाबाद के नरेंद्र मोदी स्टेडियम में राजस्थान रॉयल्स और रॉयल चैलेंजर्स बेंगलुरु के बीच एलिमिनेटर खेला जाएगा। एलिमिनेटर का विजेता शुक्रवार को दूसरे क्वालीफायर में सनराइजर्स हैदराबाद से भिड़ेगा। फाइनल रविवार को खेला जाएगा।

मौसम

मौसम विभाग ने प्रदेश में 25 मई तक लू का अलर्ट जारी किया है। इस दौरान प्रदेश के 22 जिलों में गर्म हवाएं चलेंगी। दिन के साथ रात का तापमान भी बढ़ेगा। भोपाल के सीनियर मौसम वैज्ञानिक डॉ. वेदप्रकाश सिंह ने बताया कि 25 मई तक पूरा प्रदेश लू की चपेट में रहेगा। वहीं, एक पश्चिमी विक्षोभ और ट्रफ लाइन गुजर रही है। इस वजह से अगले 24 घंटों में पूर्वी हिस्से के कुछ जिलों में धूलभरी हवाएं चलेंगी। वहीं, गरज-चमक और हल्की बारिश की संभावना है। जबकि उत्तरी-पश्चिमी हिस्से में गर्म हवाएं चलेंगी। भोपाल में कल अधिकतम 43.3 डिग्री सेल्सियस रहा, जो इस सीजन का सर्वाधिक था। वहीं रतलाम में 43.6 तापमान रहा, यहां तीव्र लू चलने लगी है। प्रदेश में 11 षहरों में पारा 44 डिग्री से ऊपर दर्ज किया गया है। शिवपुरी में इस हीट वेव के बीच दिन के समय मुख्य मार्ग पर सन्नाटा देखा जा रहा है। लोग आवश्यक कार्य होने पर ही अपने घरों से बाहर निकल रहे हैं। गुना जिले में तेज गर्मी का दौर जारी है। यहाँ दिन का अधिकतम तापमान 45 दशमलव 4 डिग्री सेल्सियस दर्ज किया गया है।

आईपीएल क्रिकेट

आईपीएल क्रिकेट में, कोलकाता नाइट राइडर्स-केकेआर ने कल अहमदाबाद में सनराइजर्स हैदराबाद-एसआरएच को आठ विकेट से हराकर फाइनल में प्रवेश कर लिया। केकेआर ने एक सौ 60 रन के लक्ष्य को तेरह ओवर और चार गेंदों में दो विकेट पर एक सौ 64 रन बनाकर आसानी से हासिल कर लिया। केकेआर की ओर से कप्तान श्रेयस अय्यर 24 गेंदों पर 58 रन और वेंकटेश अय्यर 28 गेंदों पर 51 रन बनाकर नाबाद रहे।

अब कुछ समाचार संक्षेप में

- उज्जैन जिले में रबी विपणन वर्ष 2024-25 में समर्थन मूल्य पर गेहूं विक्रय का कार्य निरंतर जारी है। समर्थन मूल्य पर गेहूं खरीदी का कार्य 31 मई तक चलेगा।
- मंडला कलेक्टर डा. सलोनी सिडाना ने कल उपस्वास्थ्य केन्द्र पेटेगांव का आकस्मिक निरीक्षण किया। इस दौरान गर्भवती महिलाओं के पंजीयन, टीकाकरण तथा दवाईयों के वितरण में अनियमितता एवं लापरवाही पाए जाने पर उन्होंने संबंधित एएनएम का 10 दिन तथा सीएचओ का 5 दिन का वेतन काटने के निर्देश दिए।
- कटनी कलेक्टर के निर्देश पर रबी विपणन वर्ष 2024-25 में कृषकों के उपज विक्रय की सुविधा को दृष्टिगत रखते हुए जिले में स्थापित 85 उपार्जन केन्द्रों में गेहूं उपार्जन का कार्य आगामी 31 मई तक किया जाएगा।
- राज्य स्तरीय वाटर स्पोर्ट्स अकादमी में चयन हेतु आगरमालवा जिला मुख्यालय स्थित इंडोर हॉल स्टेडियम परिसर में खिलाड़ियों की कल हुई चयन ट्रायल प्रक्रिया में जिले के लगभग 50 खिलाड़ियों ने सहभागिता की।

न्यूज फॉर हिन्दी वैब -

(1) माखनलाल विवि

भोपाल के माखनलाल चतुर्वेदी राष्ट्रीय पत्रकारिता एवं संचार विश्वविद्यालय को प्रमुख समाचार पत्रिका “द वीक” द्वारा भारत के सर्वश्रेष्ठ विश्वविद्यालयों के नवीनतम सर्वेक्षण में राज्य संचालित बहु-विषयक विश्वविद्यालयों में 27 वां स्थान दिया गया है। हंसा के सहयोग से किए गए शोध सर्वेक्षण में एमसीयू को भारत के 100 सर्वश्रेष्ठ विश्वविद्यालयों में “77 वें रैंक” पर सूचीबद्ध किया गया है। एशिया की पहली और भारत की सबसे बड़ी मीडिया यूनिवर्सिटी पश्चिम क्षेत्र के शीर्ष विश्वविद्यालयों में भी 15 वें स्थान पर है। रैंकिंग का स्वागत करते हुए विश्वविद्यालय के कुलपति प्रो. के.जी. सुरेश ने विश्वविद्यालय की निरंतर वृद्धि का श्रेय टीम वर्क को दिया और कहा कि ऐसी रैंकिंग संकाय, कर्मचारियों और छात्रों के मनोबल को बढ़ाने में मदद करती है।

(2) नर्सिंग घोटाला

प्रदेश के नर्सिंग कॉलेज घोटाले की जांच कर रहे सीबीआई अधिकारियों के भ्रष्टाचार के मामले में सीबीआई ने कल 10 नए षोपी घोषित किए हैं। इनमें सीबीआई के पीएसपी और एक इंस्पेक्टर शामिल हैं। इसके बाद अब सीबीआई के चार अधिकारियों को मिलाकर षोपियों की कुल संख्या 23 हो गई है। अब तक सीबीआई के दो इंस्पेक्टर और एक निरीक्षक गिरफ्तार हो चुके हैं, वहीं कल इस मामले में पीएसपी षोष प्रसाद को भी षोपी बनाया गया है। उल्लेखनीय है कि मप्र उच्च न्यायालय के निर्देश पर अक्टूबर 2022 से सीबीआई की टीम प्रदेश के 364 नर्सिंग कॉलेजों की जांच कर रही थी। इसमें यह देखा जा रहा था कि कॉलेज मापदंड के अनुसार संचालित हो रहे हैं या नहीं।

(3) कृषि समीक्षा-इंदौर

कृषि तथा इससे जुड़े क्षेत्रों में इंदौर संभाग प्रदेश में एक बेहतर उदाहरण पेश करता है। इस उपलब्धि को और षोगे बढ़ाने के लिए जरूरी है कि अधिक से अधिक किसानों को परम्परागत खेती की बजाय षोधुनिक एवं लाभप्रद खेती से जोड़ा जाये। यह विचार

कल कृषि उत्पादन □ युक्त एस.एन. मिश्रा ने संभाग स्तरीय समीक्षा बैठक में व्यक्त किए। उन्होंने कहा कि संभाग की कृषि उपज मंणियों को हाईटेक एवं कैशलेस बनाया जाये। थाई अमरूद, ड्रेगन फ्रूट, स्ट्राबेरी सहित अन्य लाभप्रद फलों का रकबा बढ़ाया जाये। बैठक में गत रबी सीजन की उपलब्धि तथा □ गामी खरीफ सीजन की तैयारियों की समीक्षा की गयी। बैठक के दौरान कलेक्टर इंदौर □ शीष सिंह सहित संभाग के जिलों के कलेक्टरों ने कम लागत में अधिक उत्पादन लेने, किसानों की □ मदनी बढ़ाने, उत्पादन और उत्पादकता बढ़ाने के लिए किये जा रहे नवाचारों की जानकारी दी।

(4) मतगणना तैयारियां-प्रदेश

प्रदेश में चार चरणों में हुए लोकसभा चुनाव की मतगणना चार जून को होगी इसके लिए हर स्तर पर तैयारियां की जा रही हैं। गुना जिले में गुना और राजगढ़ लोकसभा सीट की मतगणना होना है। इसके लिए सभी 4 विधानसभा क्षेत्रों- बमोरी, गुना, चांचौड़ा व राघौगढ़ के लिए मतों की गणना के लिये नोएल अधिकारी प्रशिक्षण कार्यक्रम कल संपन्न हुआ। मतगणना से संबंधित जिला स्तरीय स्टेण्डिंग कमेटी की बैठक का □ योजन □ ज शाम को जिला कलेक्ट्रेट कार्यालय में किया जायेगा। बैठक में राष्ट्रीय मान्यता प्राप्त राजनैतिक दलों के सदस्य एवं शासकीय अधिकारीगण उपस्थित रहेंगे। खण्वा में मतगणना कार्य हेतु नियुक्त गणना पर्यवेक्षक, गणना सहायकों एवं माईक्रो □ ब्जर्वर को 24 मई को प्रशिक्षण दिया जायेगा। प्रशिक्षण कलेक्ट्रेट सभाकक्ष में □ योजित होगा। यह प्रशिक्षण जिला स्तरीय मास्टर ट्रेनर्स द्वारा दिया जायेगा। वहीं ग्वालियर संसदीय क्षेत्र में शामिल ग्वालियर जिले के सभी 6 विधानसभा निर्वाचन क्षेत्रों की मतगणना के लिये तैनात किए गए अधिकारियों व कर्मचारियों को कल जीवाजी विश्वविद्यालय के अटल सभागार में प्रथम चरण का प्रशिक्षण दिया गया। इस बीच अपर मुख्य निर्वाचन पदाधिकारी राजेश कौल ने कल शासकीय पॉलीटेक्निक महाविद्यालय मंाला पहुंचकर स्ट्राग रूम तथा मतगणना की तैयारियों के संबंध में □ वश्यक निर्देश दिए।
